

हिमाचल प्रदेश बारहवीं विधान सभा

(अष्टम् सत्र)

लिखित उत्तर हेतु प्रश्न

वीरवार, 12 मार्च, 2015/21 फाल्गुन, 1936 (शक्)

[मुख्य मंत्री - खाद्य, नागरिक आपूर्ति एवं उपभोक्ता मामले मंत्री - बहुउद्देश्यीय परियोजनाएं एवं ऊर्जा मंत्री - उद्योग मंत्री - आबकारी एवं कराधान मंत्री तथा ग्रामीण विकास एवं पंचायती राज मंत्री].

कुल प्रश्न - 6

शिक्षा विभाग के नाम भूमि का हस्तान्तरण

752 श्री महेश्वर सिंह (कुल्लू):

क्या मुख्य मंत्री बतलाने की कृपा करेंगे कि:-

(क) वर्तमान में प्रदेश में विभिन्न श्रेणियों की कितनी-कितनी पाठशालाओं के पास भवन निर्माण/खेल मैदान हेतु भूमि उपलब्ध है और कितनी पाठशालाएं निजी भवनों में निःशुल्क एवं किराए के भवनों में चल रही हैं; ब्यौरा दें; और

(ख) कितनी पाठशालाएं ऐसी हैं जिनके भवन वन भूमि पर बने हैं और शिक्षा विभाग ने कितनी पाठशालाओं को FCA के अन्तर्गत भूमि शिक्षा विभाग के नाम करवाने के लिए पग उठाए हैं; अभी तक कितनी पाठशालाओं की भूमि शिक्षा विभाग के नाम हस्तांतरित कर दी गई है और कितनी पाठशालाओं की शेष है; ब्यौरा श्रेणीवार दें?

वेटरिनरी फॉर्मासिस्ट के मानदेय में बढ़ौतरी

753 श्री महेश्वर सिंह (कुल्लू):

क्या ग्रामीण विकास एवं पंचायती राज मंत्री बतलाने की कृपा करेंगे कि:-

(क) यह सत्य है कि पंचायत में खुले पशु औषधालय में कार्यरत Veterinary Pharmacists को ग्रांट के रूप में 5000/-रु0 प्रति-माह पंचायत के माध्यम से भत्ता दिया जा रहा है; यदि हां, तो कब से तथा इनकी संख्या कितनी है; ब्यौरा दें;

(ख) विभाग ने जो Veterinary Pharmacists Contract Basis पर लगाए हैं उन्हें प्रति-माह कितना मानदेय दिया जाता है और इनकी संख्या कितनी है; और

(ग) सरकार क्या Veterinary Pharmacists, जिनको पंचायतों के माध्यम से भत्ता दिया जाता है, के भत्ते में वृद्धि करने का विचार रखती है?

शिक्षण संस्थानों में बिजली की सुविधा

754 श्री विनोद कुमार (नाचन):

क्या मुख्य मंत्री बतलाने की कृपा करेंगे कि:-

(क) वर्तमान में नाचन विधान सभा चुनाव क्षेत्र के अन्तर्गत कितने शिक्षण संस्थानों में बिजली नहीं है; ब्यौरा नाम सहित दें; और

(ख) सरकार इन स्कूलों में बिजली की सुविधा कब तक देने का विचार रखती है?

मैगा टूरिज्म प्रोजेक्ट की स्वीकृति

755 श्री गोविन्द सिंह ठाकुर (मनाली):

क्या मुख्य मंत्री बतलाने की कृपा करेंगे कि:-

(क) यह सत्य है कि कुल्लू-मनाली के लिए केन्द्र सरकार ने लगभग 33 करोड़ रुपये का मैगा टूरिज्म प्रोजेक्ट स्वीकृत किया है;

(ख) यदि हां, तो कब और इस में कौन सी पर्यटन सम्बन्धी योजनाओं को सम्मिलित किया है; ब्यौरा योजनावार धनराशि सहित दें; और

(ग) विभाग ने क्या इन कार्यों को पूर्ण करने के लिए DPR बनाई है; ब्यौरा दें ?

कुल्लू-रामशिला-मनाली सड़क निर्माण

756 श्री गोविन्द सिंह ठाकुर (मनाली):

क्या मुख्य मंत्री बतलाने की कृपा करेंगे कि:-

(क) यह सत्य है कि NHAI द्वारा कुल्लू-रामशिला-मनाली सड़क निर्माण करने के लिए टैण्डर प्रक्रिया पूर्ण कर दी गई है;

(ख) यदि हां, तो इस सड़क की कुल लागत कितनी है और इससे कितनी सरकारी भूमि, निजी भूमि, निजी आवास, सरकारी भवन व व्यापारिक प्रतिष्ठान प्रभावित होंगे; ब्यौरा नाम व पते सहित दें; और

(ग) इस सड़क की DPR की प्रति सभा पटल पर रखें और क्या भूमि अधिग्रहण की प्रक्रिया प्रारम्भ कर दी गई है; ब्यौरा दें?

NEERI द्वारा सर्वे

757 श्री गोविन्द सिंह ठाकुर (मनाली):

क्या मुख्य मंत्री बतलाने की कृपा करेंगे कि:-

(क) यह सत्य है कि National Environmental Engineering Research Institute (NEERI) द्वारा मनाली व रोहतांग बारे कोई सर्वे किया है; और

(ख) यदि हां, तो सर्वे की प्रति सभा पटल पर रखें ?

शिमला : 171004.

दिनांक: 24 फरवरी, 2015.

सुन्दर सिंह वर्मा,

सचिव।